

சைவ விஞ்ஞாவிடை

தோத்திரத்தொடர்
முதற் புத்தகம்



பாரம்பரிய நல்லார்
வினாடி அறுமுகநாளரங்கள்
செய்தது

சைவ பரிபாடல்கள் சந்தி

உ
சிவமயம்

சைவ வினாவிடை

முதற் புத்தகம்

+❧+

யாழ்ப்பாணத்து நல்லூர்
ஸ்ரீஸ்ரீ ஆறுமுகநாவலரவர்கள்
செய்தது.

+❧+

வெளியீடு:
சைவ பரிபாலன சபை
யாழ்ப்பாணம்

1978

உ. பதிப்புரை

ஸ்ரீலங்கை ஆறுமுகநாவலர் சிவபதப்பேறு பெற்றுச் சுமார் பத்து ஆண்டுகள் கழிந்தபின், அவர்களுடைய தெய்வப் பணிகளைத் தொடர்ந்து ஆற்றத் தொடங்கப்பெற்றதே எங்கள் சைவபரிபாலன சபை.

அடுத்த ஆண்டு (1979 இல்) நிகழவிருக்கும் பெருமாளரது நூறாவது குருபூசையைச் சைவமக்கள் பத்திரத்தையோடு கொண்டாட வேண்டும்; அஞ்ஞான அன்னார் பதிப்பித்த நூல்களை எல்லோரும் படித்துப் பயன்பெற வேண்டும்; என்பது ஷே. சபையாரின் பெருவிருப்பம்.

இன்று தொடங்கும் நாவலர் நூறாவது குருபூசை ஆண்டிலே சபையார் வெளியிடவிருக்கும் நூல்களுக்கு முன்னோடியாக சைவ விஞ்ஞான முதற் புத்தகத்தை வெளியிடுவது சாலப்பொருந்தும்.

இந்நூல் வெளிவரப் பொருளுதவியவர், ஸ்ரீலங்கை நாவலர் ஐயா அவர்களின் ஈமக்கூரியைக் கீழ்க்கண்டவர்கள் உரிமையும் தகுதியும்பெற்ற ஸ்ரீ சபாபதிச்செட்டியாரின் பேரனும், செட்டியார் அச்சக உரிமையாளருமாகிய திரு. பே. சோமசுந்தரமாவர்.

இந்நூலை அச்சேற்றி வெளியிடப் பெரிதுமுதவினவர்கள் எங்கள் அச்சகக் கௌரவ அதிபர் திரு. சி. சி. குருநாதன் M.A. அவர்களும் அவருடைய உதவியாளர்களும் மாவர். இவர்களனைவருக்கும் எங்கள் நன்றி உரியது.

சைவ பரிபாலன சபை, ச. செல்வராசா
பாழ்ப்பாணம். தலைவர்

3-11-1978

உ.
சிவமயம்

சைவ விஞ்ஞானம்

1. கடவுளியல்

1. உலகத்துக்குக் கரு தாயாவார் ?
சிவபெருமான்.

சிவபெருமான் எப்படிப்பட்டவர் ?

என்றும் உள்ளவர், எங்கும் நிறைந்தவர், எல்லாம் அறிபவர், எல்லாம் வல்லவர்.

3. சிவபெருமான் ஆன்மாக்களுக்காகச் செய்யுந் தொழில்கள் எவை ?

படைத்தல், கரத்தல், அழித்தல் என்னும் மூன்றுமாம்.

சிவபெருமான் இந்த மூன்று தொழில்களையும் எதைக் கொண்டு செய்வார் ?

தமது சத்தியைக்கொண்டு செய்வார்.

5. சத்தி என்னாகு சொல்லுக்கும் பொருள் யாது? வல்லமை.

6. சிவபெருமானுக்குச் சத்தி யாவர் ?

உமாதேவியார்.

7. சிவபெருமானுடைய திருக்குமாரர்கள் யாவர் ?

விநாயகக் கடவுள், வைரவக் கடவுள், வீரபத்திரக்கடவுள், சுப்பிரமணியக் கடவுள் என்னும் நால்வர்.

8. சிவபெருமான் ஆன்மாக்களுக்கு அருள் செய்யு பொருட்டு உமாதேவியாரோடும் எழுந்தருளி இருக்கும் முக்கிய ஸ்தானம் யாது?

திருக்கைலாசமலை.

9. சிவபெருமான் ஆன்மாக்களுக்கு எவ்விடங்களிலே நின்று அருள் செய்வர் ?

சிவலிங்கம் முதலாகிய திருமேனிகளிடத்திலும், சைவாசாரியரிடத்திலும், சிவனடியாரிடத்திலும் நின்று அருள் செய்வர்.

திருச்சிற்றடிபலம்

2. புண்ணிய/பாவவியல்

10. சிவபெருமான் ஆன்மாக்களுக்காக அருளிச் செய்த முதலானவை எவை?

வேதம், சிவாகமம் என்னும் இரண்டுமாம்.

11. வேத சிவாகமங்களில் விதிக்கப்பட்டவைகள் எவை? புண்ணியங்கள்.

12. புண்ணியங்களாவன யாவை?

கடவுளை வழிபடுதல், தாய், தகப்பன், உபாத்தியாயர், ஒரு முதலாகிய பெரியோர்களை வணங்குதல், உயிர்களுக்கு இரங்குதல், உண்மை பேசுதல் செய்ந்நன்றியறிதல் முதலானவைகள்.

13. புண்ணியங்களைச் செய்தவர் எதனை அனுபவிப்பர்?

மேலுணைங்களாகிய புண்ணிய லோகங்களிலே போய் இன்பத்தை அனுபவிப்பர்.

14. வேத சிவாகமங்களில் விலக்கப்பட்டவைகள் எவை? பாவங்கள்.

15. பாவங்களாவன யாவை?

கொலை, களவு, கள்ளஞ்சு குடித்தல், மாமிசம் புசித்தல், பொய் பேசுதல், விடபிசாரம், சூது, சூதல் முதலானவைகள்.

சைவ வினாவிடை

16. பாலங்களைச் செய்தவர் எதன் பணிப்பர்?
நரசுத்திலே விழுந்து துன்பத்தை அனுபவிப்பர்.
திருச்சிற்றம்பலம்

3. விபூதியியல்

17. சிவபெருமானை வழிபடுதல் மயத்துக்குப் பெயர்/யாது
சைவ சமயம்
18. சைவ சமயிகள் சரித்திலே அவசியமாகத் தரித்த வேண்டிய சமயமானம் யாது?
விபூதி.
19. விபூதி யாவது யாது?
பகுதின் சாணத்தை க்கிலியாலே சுடுதலால் உண்டாகிய திரு
20. எந்த நிற விபூதி தரிக்கக் கூடாது?
செவ்வோநிற விபூதி
21. விபூதியை எதில் எடுத்து வைக்க வேண்டும்?
பட்டுப் பையிகேனும்; புட்டத்திலேனும்; எடுத்து வைத்துக்கொண்டு தரித்தல் வேண்டும்.

சைவ வினாவிடை

22. விபூதியை எந்தத் திசை முகமாக இருந்து கொண்டு தரித்தல் வேண்டும்?
வடக்கு முகமாக வேனும் கிழக்கு முகமாகவேனும் இருந்து கொண்டு தரித்தல் வேண்டும்.
23. விபூதியை எப்படித் தரித்தல் வேண்டும்?
நிலத்திலே சிந்தா வண்ணம் அண்ணாந்து 'சிவ சிவ' என்று சொல்லி வலக்கையின் நடு விரல் மூன்றினாலும் நெற்றியிலே தரித்தல் வேண்டும்.
24. விபூதி நிலத்திலே சிந்தினால் யாது செய்தல் வேண்டும்?
சிந்திய விபூதியை எடுத்துவிட்டு அந்த இடத்தைச் சுத்தி செய்தல் வேண்டும்.
25. நடந்து கொண்டாயினும், கிடந்து கொண்டாயினும் விபூதி தரிக்கலாமா?
தரிக்கலாகாது.

26. எக்காலங்களிலே விபூதி ஆவசியமாகத் தரித்துக் கொள்ளல் வேண்டும். ?

நித்திரை செய்யப் புகும்போதும், நித்திரை விட்டெழுந்த வுடனும், தந்தசக்தி செய்தவுடனும், சூரியன் உதிக்கும் போதும், அத்தமிக்கும் போதும், ஸ்நானஞ் செய்த வுடனும், போசனத்துக்குப் போகும் போதும், போசனஞ் செய்த பின்னும் விபூதி ஆவசியமாகத் தரித்துக்கொள்ளல் வேண்டும்.

27. ஆசாரியராயினும், சிவனடியாராயினும் விபூதி தந்தால் எப்படி வாங்கல் வேண்டும் ?

மூன்றுதரமாயினும், ஐந்துதரமாயினும் நமஸ்கரித்து, எழுந்து கும்பிட்டு, இரண்டு கைகளையும் நீட்டி வாங்கல் வேண்டும்.

28. விபூதி வாங்கிக் தரித்துக் கொண்ட பின் யாது செய்தல் வேண்டும். ?

முன்போல மீண்டும் நமஸ்கரித்தல் வேண்டும்.

29. கலாமிமுன்னும், குருமுன்னும், சிவனடியா⁺ முன்னும் எப்படி நின்று விபூதி தரித்தல் வேண்டும்?

முகத்தைத் திருப்பி நின்று தரித்தல் வேண்டும்.

30. விபூதிதாரணம் எத்தனை வகைப்படும்?

உத்தராளனம், திரிபுண்டரம் என இரண்டு வகைப்படும். (திரிபுண்டரம்-மூன்று குறி.)

31. திரிபுண்டரத் தரிக்கத்தக்க தானங்கள் யாவை?

சிரம், நெற்றி, மார்பு, கொப்பூழ், முழந்தாள்கள் இரண்டு, புயங்கள் இரண்டு, முழங்கைகள் இரண்டு, மணிக்கட்டுகள் இரண்டு, விலாப்புறம் இரண்டு, முதுகு, கழுத்து என்னும் பதினாறுமாம்

இவைகளுள், விலாப்புறம் இரண்டையும் நீக்கிக் காதுகள் இரண்டையும் கொள்வது முண்டு முழங்கைகளையும் மணிக்கட்டுகளையும் நீக்கிப் பன்னிரண்டு தானங்கள் வரும் உண்டு.

32. திரிபுண்டரத் தரிக்குமிடத்து, நெற்றியில் எவ்வளவு நீளத் தரித்தல் வேண்டும்?

இரண்டு கடைப்புருவ வெவ்வே வரையுந் தரித்தல் வேண்டும். அதிற் கூடினாலுங் குறைந்தாலுங் குற்றமாம்.

33. மார்பிலும் புயங்களிலும் எவ்வளவு நீளந் தரித்தல் வேண்டும்?

அவ்வாறங்குல நீளந் தரித்தல் வேண்டும்.

34. மற்றைத் தானங்களில் எவ்வளவு நீளந் தரித்தல் வேண்டும்?

ஒவ்வோரங்குல நீளந் தரித்தல் வேண்டும்.

35. மூன்று குறிகளின் இடவெளி எவ்வளவினதாய் இருத்தல் வேண்டும்?

ஒவ்வோரங்குல அளவினதாய் இருத்தல் வேண்டும். ஒன்றை ஒன்று தீண்டலாகாது.

திருச்சிற்றம்பலம்

4 திருமுலமந்திரவியல்

36. சைவசமயிகள் நியமமாகச் செபிக்கவேண்டிய சிவமுல மந்திரம் யாது?

ஸ்ரீபஞ்சாக்ஷரம்.

37. ஸ்ரீபஞ்சாக்ஷர செபஞ் செய்தற்கு யோக்கியராவார் யாவர்?

முதுபானமும் மாமிச போசனமும் இல்லாதவராய், ஆசாரமுடையவராய், சிவ தீசைப் பெற்றவராய் உள்ளவர்.

38. ஸ்ரீபஞ்சாக்ஷரத்திலே எத்தனை உரு நியமமாகச் செபித்தல் வேண்டும்?

நூற்றெட்டுருவாயினும், பத்துருவாயினும் நியமமாகச் செபித்தல் வேண்டும்.

39. எந்தத் திக்குமுக்கமாக இருந்து செபித்தல் வேண்டும்?

கிழக்கு முகமாகவேனும், வடக்கு முகமாகவேனும் இருந்து செபித்தல் வேண்டும்.

40. எப்படி இருந்து செபித்தல் வேண்டும்?

முழந்தான் இரண்டையும் மடக்கி, காலோடுகாலை அடக்கி, இடத் தொடையினுள்ளே வலப் புறங்காலை வைத்து, இரண்டு கண்ணும் மூக்கு நுணியைப் பொருந்த நிமிர்ந்திருந்துகொண்டு செபித்தல் வேண்டும்.

41. எப்படி இருந்து செபித்தலாகாது?

சட்டை இட்டுக்கொண்டும், தலையிலே வேட்டி கட்டிக்கொண்டும், போர்த்துக்கொண்டும், குடுமியை விரித்துக்கொண்டும், சௌபீனத் தரியாமலும், வேட்டி தரியாமலும், பேசிக்கொண்டும், இருளில் இருந்துகொண்டு செபிக்கலாகாது.

42. செயஞ் செய்யும்பொழுது மனம் எங்கே அழுந்திக் கிடத்தல் வேண்டும்?

சிவபெருமானிடத்திலே அழுந்திக் கிடத்தல் வேண்டும்.

43. நிற்கும்பொழுதும், நடக்கும்பொழுதும், இருக்கும் பொழுதும், கிடக்கும்பொழுதும், மற்றை எத்தொழிலைச் செய்யும்பொழுதும் மனசை எதிலே பதித்தல் வேண்டும்?

உயிர்க்குயிராகிய சிவபெருமானுடைய திருவடிகளிலே மனசைப் பதித்தல் வேண்டும்.

44. மரிக்கும்பொழுது எப்படி மரித்தல் வேண்டும்?

வேறொன்றிலும் பற்றுவையாது சிவபெருமானிடத்திலே பற்று வைத்து தமிழ் வேதத்தைக் கேட்டுக்கொண்டும், ஸ்ரீபஞ்சாக்ஷரத்தை உச்சரித்துக்கொண்டும் மரித்தல் வேண்டும்.

திருச்சிற்றம்பலம்

5. நித்தியகருமவியல்

45. நானோறும் நியமமாக எந்த நேரத்திலே நித்திரை விட்டெழுதல் வேண்டும்?

சூரியன் உதிக்க ஐந்து நாழிகைக்கு முன்னே நித்திரைவிட்டெழுதல் வேண்டும்.

46. நித்திரைவிட்டெழுந்தவுடன் யாது செய்தல் வேண்டும்?

விபூதி தரித்துச் சிவபெருமானைத் தியானித்துத் தோத்திரஞ் செய்துகொண்டு, பாடங்களைப் படித்தல் வேண்டும்.

மலசலமோசனம்

47. அதற்குப்பின் யாது செய்யத்தக்கது?

மலசல மோசனஞ் செய்யத்தக்கது.

48. எவ்விடத்திலே மலசலங் கழித்தல் வேண்டும்?

திருக்கோயிலுக்குத் தூரமாய் உள்ள தனி யிடத்திலே மலசலங் கழித்தல் வேண்டும்.

49. எவ்விடங்களிலே மலசலங் கழிக்கலாகாது?

வழியிலும், சூழியிலும் நீர்நீலையிலும், நீர்க்கரையிலும், கோமயம் உள்ள இடத்திலும், சாம்பர் உள்ள இடத்திலும், சுடுகாட்டிலும், பூத்தோட்டத்திலும், மரநிழலிலும், உழுத் நிலத்திலும், அறுகம் பூமியிலும், பசுமந்தை நிற்கும் இடத்திலும், புற்றிலும், அருவி பாயும் இடத்திலும், மலையிலும் மலசலங் கழிக்கலாகாது.

50. எந்தத் திக்கு முகமாக இருந்துகொண்டு மலசலங் கழித்தல்வேண்டும்?

பகலிலே வடக்கு முகமாகவும். இரவிலே தெற்கு முகமாகவும் இருந்துகொண்டு மலசலங் கழித்தல் வேண்டும்.

51. எப்படி இருந்து மலசலங் கழித்தல் வேண்டும்?

தலையையுங் காதுகளையும் வஸ்திரத்தினாலே சுற்றி, மூக்கு நுனியைப் பார்த்துக் கொண்டு மௌனமாக இருந்து மலசலங் கழித்தல் வேண்டும்.

சௌசம்

52. மலசலங் கழித்தவுடனே யாது செய்தல் வேண்டும்?

எழுந்து சலக்கரையை அடைந்து, சலத்துக்கு ஒருசாணுக்கு இப்பால் இருந்து கொண்டு சௌசஞ் செய்தல் வேண்டும்.

53. சௌசம் எப்படிச் செய்தல் வேண்டும்?

மண்ணுஞ் சலமுங் கொண்டு, இடக்கையினாலே குறியில் ஒருதரமும், குதத்தில் ஐந்து தரத்துக்கு மேலும், இடைக்கையை இடையிடையே ஒவ்வொரு தரமும், பின்னும் இடக்கையைப் பத்துத்தரமும்,

இரண்டு கையையுஞ் சேர்த்து ஏழுதரமுஞ் சுத்தி செய்து, சகனத்தைத் துடைத்து, காக்களை முழங்கால்வரையும், கைகளை முழங்கைவரையும் ஒவ்வொருதரங் கழுவல் வேண்டும்.

54. இப்படிச் செய்தபின் யாது செய்தல்வேண்டும்?

அவ்விடத்தைவிட்டு வேறொரு துறையிலே போய் வாயையும், கண்களையும், நாசியையும், காதுகளையும், கைகார்களில் உள்ள நகங்களையுஞ் சுத்திசெய்து எட்டுத்தரஞ் சலம் வாய்ந் கொண்டு இடப்புறத்திலே கொப்பளித்தல் வேண்டும்.

55. வாய் கொப்பளித்த பின் யாது செய்தல் வேண்டும்?

தலைக் கட்டு இல்லாமல் மூன்றுதரம் ஆசமனஞ் செய்தல் வேண்டும். (ஆசமனம்-உறுஞ்சுதல்.)

56. ஆசமனம் எப்படிச் செய்தல் வேண்டும்?

வலக்கையை விரித்துப் பெருவிரலையுஞ் சிறுவிரலையும் பிரித்துவிட்டு, பெருவிரலடியிற் சார்ந்த உழுந்தமிழ்ந்து சலத்தை ஆசமித்தல் வேண்டும்.

57. சௌசத்துக்குச் சரீபத்திலே சலம் இல்லையானால் யாது செய்தல் வேண்டும்?

பாத்திரத்திலே சலம் கொண்டு ஓரிடத்தில் வைத்துக்கொண்டு, மலசலம் கழித்து சௌசஞ் செய்துவிட்டு, பாத்திரத்தைச் சுத்திசெய்து சலம் மொண்டு வாய் கொப்பளித்து, கால்கமுவல் வேண்டும்.

தந்தசுத்தி

58. சௌசத்துக்குப் பின் யாது செய்யத்தக்கது?

தந்தசுத்தி செய்யத் தக்கது.

59. எதனாலே தந்தசுத்தி செய்தல் வேண்டும்?

சலத்தினாலே கமுவப்பட்ட பற்கொம்பினாலேனும் இலையினாலேனும் தந்தசுத்தி செய்தல் வேண்டும்.

60. எந்தத் திக்கு முகமாக இருந்து தந்தசுத்தி செய்தல் வேண்டும்?

கிழக்குமுகமாகவேனும், வடக்குமுகமாகவேனும் இருந்துகொண்டு தந்தசுத்தி செய்தல் வேண்டும்.

61. தந்தசுத்தி எப்படிச் செய்தல் வேண்டும்?

பல்லின் புறத்தையும் உள்ளையுஞ் செவ்வையாகச் சுத்திசெய்து ஒரு கழியை இரண்டாகப் பிளந்து அவைகளினாலே நாக்கை வழித்து இடப்புறத்திலே போட்டுவிட்டு, சலம் வாயிற் கொண்டு பன்னிரண்டுதரம் இடப்புறத்திலே கொப்பளித்து முகத்தையுங் கை கால்களையுங் கமுவல் வேண்டும்.

62. நிற்குகொண்டாயினும் நடந்து கொண்டாயினும் போர்த்துக்கொண்டாயினும் தந்தசுத்தி பண்ணலாமா?

பண்ணலாகாது.

ஸ்நானம்

63. தந்தசுத்திக்குப்பின் யாது செய்யத்தக்கது?

ஸ்நானஞ் செய்யத்தக்கது.

64. ஸ்நானஞ் செய்யத்தக்க நேரநிலைகள் யாவை?

ஆறு, ஓடை, குளம், கேணி, மடு முதலியவைகளாம்.

65. ஸ்நானஞ் செய்யமுன் யாது செய்தல்வேண்டும்?

கௌபினத்தைக் கசக்கிப் பிழிந்து தரித்து, இரண்டு கைகளையுங் கழுவி, வேட

டியைத் தோய்த்து, அலம்பித் தரித்து, உடம்பைச் சலத்தினாலே கழுவிச் செவ்வையாகத் தேய்த்துக்கொள்ளல் வேண்டும்.

66. எவ்வளவினதாகிய சலத்திலே இறங்கி ஸ்நானஞ் செய்தல் வேண்டும்?

கொப்பூழளவினதாகிய சலத்திலே இறங்கி ஸ்நானஞ் செய்தல் வேண்டும்.

67. எந்தத் திக்கு முகமாக நின்று ஸ்நானஞ் செய்தல் வேண்டும்?

நதியிலேயானால் அதற்கு எதிர்முகமாக நின்றும், குளம் முதலியவைகளிலேயானால் கிழக்குமுகமாகவேனும், வடக்குமுகமாகவேனும் நின்று ஸ்நானஞ் செய்தல் வேண்டும்.

68. சலத்திலே எப்படி முழுகல் வேண்டும்?

ஆசமனஞ் செய்து, இரண்டு காதுகளையும் இரண்டு பெருவிரல்களினாலும், இரண்டு கண்களையும் இரண்டு சுட்டுவிரல்களினாலும், இரண்டு நாசிகளையும் இரண்டு நடுவிரல்களினாலும் மூடிக்கொண்டு சிவபெருமானைச் சிந்தித்து முழுகல் வேண்டும்.

69. இப்படி முழுகினவுடனே யாது செய்தல் வேண்டும்?

ஆசமனஞ் செய்துகொண்டு, கரையிலேறி வேட்டியைப் பிழிந்து தலையிலுள்ள ஈரத்தைத் துவட்டி, உடனே நெற்றியில் விபூதி தரித்து, உடம்பிலுள்ள ஈரத்தைத் துவட்டி, குடுமியை முடிந்து, ஈரக் கௌபீனத்தைக் களைந்து உலர்ந்த கௌபீனத்தைத் தரித்து இரண்டு கைகளையும் கழுவி உலர்ந்தவஸ்திரத்தைத் தரித்துக்கொண்டு, ஈர வஸ்திரத்தையும் கௌபீனத்தையும் உலரும்படி கொடியிலே போடல்வேண்டும்.

70. சிவ ஸ்நானஞ் செய்ய இயலாதவர் யாது செய்தல் வேண்டும்?

கண்ட ஸ்நானமேனும், கடி ஸ்நானமேனும் செய்தல் வேண்டும்.

71. கண்ட ஸ்நானமாவது யாது?

சலத்தினாலே கழுத்தின் கீழே கழுவி, கழுவாது எஞ்சிய உடம்பை நனைந்த வஸ்திரத்தினாலே ஈரம்படும்படி துடைப்பது.

72. கடி ஸ்நானமாவது யாது?

சலத்தினாலே அரையின் கீழே கழுவி, கழுவாது எஞ்சிய உடம்பை நனைந்த வஸ்திரத்தினாலே ஈரம் படும்படி துடைப்பது.

அநுட்டானம்

73. ஸ்நானத்துக்குப் பின் யாது செய்தல் வேண்டும்?
சுத்த சலங்கொண்டு அநுட்டானம் பண்ணி, பஞ்சாஷ்டிர செபஞ்செய்து தோத்திரம் பண்ணல் வேண்டும்.

போசனம்

74. அதற்குப் பின் யாது செய்யத்தக்கது?
போசனஞ் செய்யத்தக்கது.
75. போசன பந்திக்கு யோக்கியராவார் யாவர்?
மதுபானமும் மாமிச போசனமும் இல்லாதவராயும் சம சாதியாராயும் ஆசாரம் உடையவராயும் உள்ளவர்.
76. எவர்களிடத்திலே போசனம் பண்ணலாகாது?
தாழ்ந்த சாதியாரிடத்திலும், கள்ளஞ்சாடிப்பவரிடத்திலும், மாமிசம் புசிப்பவரிடத்திலும், ஆசாரம் இல்லாதவரிடத்திலும் போசனம் பண்ணலாகாது.

77. இவர்கள் கண்ணும்படி போசனம் பண்ணலாமா?
போசனம் பண்ணலாகாது.
78. எவ்வகைப்பட்ட தானத்தில் இருந்து போசனம் பண்ணல் வேண்டும்?
கோமயத்தினாலே மெழுகப்பட்ட தானத்தில் இருந்து போசனம் பண்ணல்வேண்டும்.
79. போசனத்துக்குரிய பாத்திரங்கள் யாவை?
வாழையிலை, பலா விலை, புன்னையிலை, பலாசிலை, பாதிரியிலை, தாமரையிலை என்பவைகளாம்.
80. போசன பாத்திரங்களை யாது செய்தபின் போடல் வேண்டும்?
சலத்தினாலே நன்றாகக் கழுவியபின் போடல் வேண்டும்.
81. வாழையிலையை எப்படிப் போடல் வேண்டும்?
தண்டுரியாமல் அதனுடைய அடி வலப்பக்கத்திலே பொருந்தும்படி போடல் வேண்டும்.
- இலை போட்பின் யாது செய்தல் வேண்டும்?
அதிலே சலத்தினாலே புரோகித்து, லவணம், கறி, அன்னம், பருப்பு, நெய் இவைகளைப் படைத்தல் வேண்டும்.

83. போசனம் பண்ணும்போது எப்படி இருத்தல் வேண்டும்?

வீண் வார்த்தை பேசாமலும், சிரியாமலும், தூங்காமலும், அசையாமலும் கால்களை மடக்கிக்கொண்டு செவ்வையாக இருத்தல் வேண்டும்.

84. போசனம் எப்படிப் பண்ணல் வேண்டும்?

அன்னத்திலே பிசையத்தக்க பாகத்தை வலக்கையினாலே வலப்பக்கத்திலே வேறாகப் பிரித்துப் பருப்பு நெய்யோடு பிசைந்து, சிந்தாமற் புசித்தல்வேண்டும். அதன்பின் சிறிதுபாகத்தை முன்போலப் பிரித்து, புளிக்கறியோடாயினும், ரசத்தோடாயினும் பிசைந்து புசித்தல்வேண்டும். அதன்பின் மோரோடு பிசைந்து புசித்தல்வேண்டும். கறிகளை இடையிடையே தொட்டுக் கொள்ளல் வேண்டும்.

இலையிலும், கையிலும் பற்றறத் துடைத்துப் புசித்தபின் வெந்நீரேனும், தண்ணீரேனும் பானம் பண்ணல் வேண்டும்.

85. போசனம் பண்ணும்போது உமிழ்த்தக்கதை எங்கே உமிழ்தல் வேண்டும்?

இலையின் முற்பக்கத்தை மிதத்தி, அதன் கீழ் உமிழ்தல்வேண்டும்.

86. போசனம் பண்ணும்போது மனதை எதிலே இருத்துதல் வேண்டும்?

சிவபெருமானுடைய திருவடியிலே இருத்துதல் வேண்டும்.

87. போசனம் முடிந்தவுடன் யாது செய்தல் வேண்டும்?

எழுந்து, வீட்டுக்குப்புறத்தே போய், கைகளைக் கழுவி, சலம் வாயிற் கொண்டு பதினாறுதரம் இடப்புறத்திலே கொப்பளித்து, வாயையும் கைகளையும் கால்களையும் கழுவ வேண்டும்.

88. உச்சிட்டத்தை எப்படி அகற்றல் வேண்டும்?

இலையை எடுத்து எறிந்துவிட்டு, கைகழுவிக் கொண்டு, உச்சிட்ட தானத்தைக் கோமயஞ்சேர்ந்த சலந் தெளித்து, மெழுகி, புறத்தேபோய்க் கைகழவிவிட்டு, பின்னும் அந்தத் தானத்திலே சலந் தெளித்துவிடல் வேண்டும்.

89. உச்சிட்ட தானத்தை எப்படி மெழுகல் வேண்டும்?

இடையிலே கையை எடாமலும், முன்பு தீண்டிய இடத்தைப் பின்பு தீண்டாமலும், புள்ளியில்லாமலும் மெழுகல் வேண்டும்.

படித்தல்

90. போசனத்துக்குப் பின் யாது செய்யத்தக்கது?

உபாத்தியாயரிடத்திலே கல் வி கற்கத் தக்கது.

இரவிற் செய்யுங் கருமம்

91. சூரியன் அஸ்தமிக்கும்போது யாது செய்தல்வேண்டும்?

மலசல மோசனஞ் செய்து, செளசமும் ஆசமனமும் பண்ணி, விபூதி தரித்து, சிவ பெருமானை வணங்கித் தோத்திரஞ் செய்து கொண்டு, விளக்கிலே பாடங்களைப் படித் தல்வேண்டும்.

92. அதன்பின் யாது செய்தல்வேண்டும்?

போசனஞ் செய்து நூறடி உலாவிச் சிறிது நேரஞ் சென்றபின் சயனித்தல் வேண்டும்.

93. எப்படிச் சயனித்தல் வேண்டும்?

கிழக்கே யாயினும், மேற்கேயாயினும் தெற்கேயாயினும் தலைவைத்து, சிவபெருமானைச் சிந்தித்துக்கொண்டு வலக்கை மேலாகச் சயனித்தல் வேண்டும். வடக்கே தலைவைக்கலாகாது.

94. எப்போது எழுந்துவிடல் வேண்டும்?

சூரியன் உதிக்க ஐந்து நாழிகைக்கு முன்னே எழுந்துவிடல் வேண்டும்.

திருச்சிற்றம்பலம்

6. சிவானை தரிசன வியல்

95. சிவபெருமானை வழிபடுதற்கு உரிய முக்கிய ஸ்தானம் யாது?

திருக்கோயில்.

96. திருக்கோயிலுக்கு எப்படிப் போதல் வேண்டும்?

ஸ்நானஞ் செய்து தோய்த்துலர்ந்த வஸ்திரந் தரித்து, விபூதி இட்டுக்கொண்டு போதல் வேண்டும்.

97. திருக்கோபிலுக்குச் சமீபித்தவுடன் யாது செய்தல் வேண்டும்?

தூலலிங்கமர்கிய திருக்கோபுரத்தைத் தரிசித்து, இரண்டு கைகளையுஞ் சிரசிலே குவித்துச், சிவ நாமங்களை உச்சரித்துக் கொண்டு, உள்ளே போதல் வேண்டும்.

98. திருக்கோபிலினுள்ளே போனவுடன் யாது செய்தல் வேண்டும்?

பலிபீடத்துக்கு இப்பால் நமஸ்காரம் பண்ணல் வேண்டும்.

99. கிழக்கு நோக்கிய சந்நிதானத்திலும், மேற்கு நோக்கிய சந்நிதானத்திலும், எந்தத் திக்குலே தலை வைத்து நமஸ்காரம் பண்ணல் வேண்டும்?

வடக்கே தலைவைத்து நமஸ்காரம் பண்ணல் வேண்டும்.

100. தெற்கு நோக்கிய சந்நிதானத்திலும், வடக்கு நோக்கிய சந்நிதானத்திலும் எந்தத் திக்குலே தலை வைத்து நமஸ்காரம் பண்ணல் வேண்டும்?

கிழக்கே தலைவைத்து நமஸ்காரம் பண்ணல் வேண்டும்.

101. எந்தத் திக்குகளிலே கால்நீட்டி நமஸ்காரம் பண்ணலாகாது?

கிழக்கிலும், வடக்கிலும் கால் நீட்டி நமஸ்காரம் பண்ணலாகாது.

102. ஆடவர்கள் என்ன நமஸ்காரம் பண்ணல் வேண்டும்? அட்டாங்க நமஸ்காரம் பண்ணல் வேண்டும்.

103. அட்டாங்க நமஸ்காரமாவது யாது?

தலை, கையிரண்டு, செவியிரண்டு, மோவாய், புயங்களிரண்டு என்னும் எட்டவயவங்களும் நிலத்திலே பொருந்தும்படி வணங்குதல்.

104. பெண்கள் என்ன நமஸ்காரம் பண்ணல் வேண்டும்? பஞ்சாங்க நமஸ்காரம் பண்ணல் வேண்டும்.

105. பஞ்சாங்க நமஸ்காரமாவது யாது?

தலை, கையிரண்டு, முழந்தாளிரண்டு என்னும் ஐந்தவயவமும் நிலத்திலே பொருந்தும்படி வணங்குதல்.

106. நமஸ்காரம் எத்தனை தரம் பண்ணல் வேண்டும்?

மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும்.

னும் பண்ணல் வேண்டும். ஒருதரம் இரு தரம் பண்ணுதல் குற்றம்.

107. நமஸ்காரம் பண்ணியபின் யாது செய்தல் வேண்டும்? பிரதக்ஷிணம் பண்ணல் வேண்டும்.

108. எம்படிப் பிரதக்ஷிணம் பண்ணல் வேண்டும்?

இரண்டு கைகளையுஞ் சிரசிலேனும் மார் பிலேனுங் குவித்து, சிவநாமங்களை உச்சரித்துக்கொண்டு கால்களை மெல்ல வைத்துப் பிரதக்ஷிணம் பண்ணல் வேண்டும்.

109. பிரதக்ஷிணம் எத்தனை தரம் பண்ணல் வேண்டும்? மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும் பண்ணல் வேண்டும்.

110. சுவாமி சந்நிதானங்களை எந்த முறையாகத் தரிசனஞ் செய்தல் வேண்டும்?

முன் விக்கினேசுவரரைத் தரிசனஞ் செய்து பின் சிவலிங்கப் பெருமானையும், உமாதேவியாரையுந் தரிசனஞ் செய்து, விபூதி வாங்கித் தரித்துக்கொண்டு அதன்

பின் சூபாபதி, தக்ஷிணபூர்த்தி, சோமாஸ்கந்தர், சந்திரசேகரர், சுப்பிரமணியர் முதலிய மூர்த்திகளைத் தரிசனஞ் செய்தல்வேண்டும்.

111. விக்கினேசுரரைத் தரிசிக்கும்பொழுது யாது செய்தல் வேண்டும்?

முட்டியாகப் பிடித்த இரண்டு கைகளினாலும் நெற்றியிலே மூன்று முறை குட்டி, வலக்காதை இடக்கையினாலும், இடக்காதை வலக்கையினாலும் பிடித்துக் கொண்டு மூன்றுமுறை தாழ்ந்தெழுந்து கும்பிடல் வேண்டும்.

112. சந்நிதானங்களிலே தரிசனம் பண்ணும்பொழுதெல்லாம் பாரா செய்தல் வேண்டும்?

இரண்டு கைகளையுஞ் சிரசிலாயினும் மார் பிலாயினுங் குவித்துக்கொண்டு, மனங்கசுந்துருகத் தோத்திரஞ் செய்தல் வேண்டும்.

113. எந்தக் காலத்தில் சுவாமி தரிசனஞ் செய்யலாகாது?

அபிஷேகம், நிவேதனம் முதலியவை நடக்கும்பொழுது தரிசனஞ்செய்யலாகாது.

114. அபிஷேக காலத்திலே பிரதக்ஷிண நமஸ்காரங்களும் பண்ணலாகாதா ?

அப்பொழுது உட்பிரகாரத்திலே பண்ணலாகாது.

115. தரிசனம் முடிந்தவுடன் யாது செய்தல் வேண்டும் ?

சண்டேசுரர் சந்நிதியை அடைந்து, கும்பிட்டு, மூன்றுமுறை கைகொட்டி, சிவதரிசன பலத்தைத் தரும்பொருட்டுப் பிரார்த்தித்தல் வேண்டும்.

116. சண்டேசுர தரிசனத்தின்பின் யாது செய்தல் வேண்டும் ?

சிவசந்நிதானத்தை அடைந்து, நமஸ்காரம் பண்ணி இருந்து ஸ்ரீபஞ்சாக்ஷரத்திலே இயன்ற உருச் செபித்துக்கொண்டு எழுந்து வீட்டுக்குப் போதல் வேண்டும்.

117. நித்தியமும் நியமமாக ஆலய தரிசனஞ் செய்ய இயலாதவர் யாது செய்தல் வேண்டும் ?

சோமவாரம், மங்கலவாரம், சுக்கிரவாரம், பிரதோஷம், பெளர்ணிமை, அமாவாசை, திருவாதிரை, கார்த்திகை. மர்சப்பிறப்பு, சூரிய சந்திர கிரகணங்கள், சிவராத்

திரி, நவராத்திரி முதலிய புண்ணிய காலங்களிலாயினுந் தரிசனஞ் செய்தல் வேண்டும்.

118. திருக்கோயிலிலேசெய்யத்தகாத குற்றங்கள் யாவை ?

ஆசாரமில்லாது போதல், கால் கழுவாது போதல், எச்சிலுமிழ்தல், மலசலங் கழித்தல், மூக்குநீர் சிந்துதல், ஆசனத்திருத்தல், சயனித்தல், காலை நீட்டிக்கொண்டிருத்தல், மயிர்கோதி முடித்தல், சூதாட்டல், பாக்குவெற்றிலையுண்டல், கிரசிலே வஸ்திரந் தரித்துக்கொள்ளுதல், தோளிலே உத்தரியம் இட்டுக்கொள்ளுதல், சட்டையிட்டுக்கொள்ளுதல், பாதரக்ஷையிட்டுக்கொள்ளுதல், விக்கிரகத்தைத் தொடுதல், நிருமாலியத்தைக் கடத்தல், நிருமாலியத்தை மிதித்தல், தூயி துவசத்தம்பம் பலிபீடம் விக்கிரகம் என்னும் இவைகளின் நிழலை மிதித்தல், வீணவார்த்தை பேசுதல், சிரித்தல், சண்டையிடுதல், விளையாடுதல், சுவாமிக்கும் பலிபீடத்துக்குங் குறுக்கே போதல் முதலானவைகளாம்.

திருச்சிற்றம்பலம்

7. தமிழ்வேத வியல்

119. சைவசமயிகள் ஓதவேண்டிய தமிழ் வேதங்கள் எவை?
தேவாரம், திருவாசகம் என்னும் இரண்
டுமாம்.

120. தேவாரம் செய்தருளினவர் யாவர்?

திருஞானசம்பந்தமூர்த்தி நாயனார், திரு
நாவுக்கரசு நாயனார், சுந்தரமூர்த்தி நாய
னார் என்னும் மூவர்.

121. திருவாசகம் செய்தருளினவர் யாவர்?

மாணிக்கவாசக சுவாமிகள்.

122. திருஞானசம்பந்தமூர்த்திநாயனார் எங்கே திருவவதா
ரஞ் செய்தருளினார்?

சோழநாட்டிலுள்ள சீகாழியிலே வைதி
கப் பிராமண குலத்திலே திருவவதாரஞ்
செய்தருளினார்.

123. திருநாவுக்கரசுநாயனார் எங்கே திருவவதாரஞ் செய்
தருளினார்?

திருமுனைப்பாடி நாட்டில் உள்ள திருவா
மூரிலே வேளாளகுலத்திலே திருவவதாரஞ்
செய்தருளினார்.

சைவ வினாவிடை

31

124. சுந்தரமூர்த்திநாயனார் எங்கே திருவவதாரஞ் செய்
தருளினார்?

திருமுனைப்பாடி நாட்டில் உள்ள திருநா
வலூரிலே சிவப்பிராமண குலத்திலே திரு
வவதாரஞ் செய்தருளினார்.

125. மாணிக்கவாசக சுவாமிகள் எங்கே திருவவதாரஞ்
செய்தருளினார்?

பாண்டிய நாட்டிலே உள்ள திருவாத
லூரிலே அமாத்தியப் பிராமண குலத்திலே
திருவவதாரஞ் செய்தருளினார்

126. திருஞானசம்பந்தமூர்த்திநாயனார் முதலிய நால்வ
ரும் எவ்வாறு பெயர் பெறுவார்கள்?

சைவசமய குரவர்கள் எனப் பெயர்
பெறுவார்கள்

127. யாது காரணத்தினால் இவர்கள் சைவசமய குரவர்கள்
எனப் பெயர்பெறுவார்கள்?

பல அற்புதங்களைக் கொண்டு சைவசம
யமே மெய்ச்சமயம் என்று தாபித்தபடியி
னாலே சைவசமய குரவர்கள் எனப் பெயர்
பெறுவார்கள்.

128. திருஞானசம்பந்தமூர்த்திநாயனாரிடத்தில் விளங்கிய அற்புதங்கள் யாவை ?

- (1) மூன்றாம் வயதிலே, உமாதேவியார் கறந்து பொற்கிண்ணத்தில் ஊட்டிய திருமுலைப் பாலை உண்டது.
- (2) சிவபெருமானிடத்திலே பொற்றாள் மும் முத்துப்பல்லக்கும், முத்துச்சின்ன மும் முத்துக்குடையும், முத்துப்பந்த ரும், உலவாக்கிளியும், படிக்காசும் பெற்றது.
- (3) வேதாரணியத்திலே வேதங்களினாலே பூட்டப்பட்டுத் திருநாவுக்கரசு நாயனா ருடைய திருப்பதிகத்தினாலே திறக்கப் பட்ட திருக்கதவு அடைக்கப் பாடினது.
- (4) பாலை நிலத்தை நெய்தனிலமாக்கும் படி பாடினது.
- (5) பாண்டியனுக்குக் கூனையுஞ் சுரத்தையும் போக்கினது.
- (6) சமணர்களெதிரே தேவாரத் திரு வேட்டை அக்கினியிலே போட்டுப் பச்சையாக எடுத்தது.

- (7) வைகையாற்றிலே திருவேட்டைப் போட்டு எதிரேறும்படி செய்தது.
- (8) புத்தநந்தியுடைய தலையிலே இடியி டிக்கச் செய்தது.
- (9) ஆற்றிலே தாமும் அடியார்களும் ஏறிய ஓடத்தைத் திருப்பதிகத்தினாலே கரைசேர்த்தது.
- (10) ஆண்பனைகளைப் பெண்பனைகளாக்கி னது.
- (11) விஷத்தினால் இறந்த செட்டியை உயிர்ப்பித்தது.
- (12) விஷத்தினால் இறந்த பெண்ணினு டைய எலும்பைப் பெண்ணாக்கினது.
- (13) தமது திருக்கல்யாணந் தரிசிக்க வந்த வர்கள் எல்லாரையுந் தம்மோடு அக்கி னியிலே புகுவித்து முத்தியிலே சேர்த்தது.

129. திருநாவுக்கரசுநாயனாரிடத்தில் விளங்கிய அற்புதங் கள் யாவை ?

- (1) சமணர்களாலே ஏழு நாள் சுண்ணாம்ப றையிலே பூட்டப்பட்டிருந்தும் வேவாது பிழைத்தது.

- (2) சமணர்கள் கொடுத்த நஞ்சு கலந்த பாற்சோற்றை உண்டுஞ் சாவாது பிழைத்தது.
- (3) சமணர்கள் விடுத்த யானையினால் வலஞ்செய்து வணங்கப்பட்டது.
- (4) சமணர்கள் கல்விலே சேர்த்துக்கட்டிச் சமுத்திரத்திலே இடவும் அக்கல்லே தோணியாகக் கரையேறினது.
- (5) சிவபெருமானிடத்திலே படிக்காசு பெற்றது.
- (6) வேதாரணியத்திலே வேதங்களாலே பூட்டப்பட்ட திருக்கதவு நிறக்கப் பாடினது.
- (7) விஷத்தினாலே இறந்த பிராமணப் பிள்ளையை உயிர்ப்பித்தது.
- (8) காசிக்கு அப்பால் ஒரு தடாகத்தினுள்ளே முழுகித் திருவையாற்றில் ஒரு வாவியின் மேலே தோன்றிக் கரையேறினது.

130 சுந்தரமூர்த்திநாயனாரிடத்தில் விளங்கிய அற்புதங்கள் யாவை ?

- (1) செங்கற்களைப் பொன்னாகப் பெற்றுக் கொண்டது.
- (2) சிவபெருமான் கொடுத்தருளிய பன்னிராயிரம் பொன்னை விருத்தாசலத்தில் உள்ள ஆற்றிலே போட்டுத் திருவாரூரில் உள்ள குளத்திலே எடுத்தது.
- (3) காவேரியாறு பிரிந்து வழிவிடச் செய்தது.
- (4) முதலை விழுங்கிய பிராமணப் பிள்ளையை அம் முதலை வாயினின்றும் அழைத்துக் கொடுத்தது.
- (5) வெள்ளை யானையில் ஏறிக்கொண்டு திருக்கைலாசத்துக்கு எழுந்தருளினது.

131. மானிக்கவாசக சுவாமிகளிடத்தில் விளங்கிய அற்புதங்கள் யாவை ?

- (1) சிவபெருமானே நரியைக் குதிரையாக்கிக் கொண்டு வரும்படிக்கும்

மண்சுமந்து அடிபடும்படிக்கும் பெற்றுக்கொண்டது.

(2) புத்தர்களைத் தருக்கத்தில் வென்று ஊமைகளாக்கிப் பின் ஊமை தீர்த்து சைவர்களாக்கியது

(3) பிறவி தொடுத்து ஊமையாய் இருந்த ஒரு பெண்ணை ஊமை தீர்த்துப் புத்தர்கள் வினாவிய வினாக்களுக்கு விடை சொல்லும்படி செய்தது.

(4) தம்முடைய திருவாசகத்தையும் திருக்கோவையாரையும் சிவபெருமானே எழுந்தருளிவந்து எழுதும்படி பெற்றுக்கொண்டது.

(5) எல்லாருங் காணக் கனகசபையினுள்ளேபுகுந்து சிவத்தோடு கலந்தது

132. இந்த அற்புதங்களினாலே யாது விளங்குகின்றது ?

சைவசமயமே மெய்ச்சமயம் என்பது நன்றாக விளங்குகின்றது.

133. தமிழ் வேதம் ஒதுதற்கு யோக்கியர் யாவர் ?

மதுபானமும் மாமிசபோசமமும் இல்லாதவராய் ஆசாரமுடையவராய் சிவதீக்ஷை பெற்றவராய் உள்ளவர்.

134. தமிழ் வேதத்தை எப்படி ஒதுதல் வேண்டும் ?

சுத்தி செய்யப்பட்ட இடத்திலே பீடத்தின் மேலே தமிழ் வேத புத்தகத்தை வைத்து அருச்சித்து நமஸ்காரஞ் செய்து இருந்துகொண்டு அன்புடனே ஒதுதல் வேண்டும். புத்தகத்தை நிலத்திலேனும் ஆசனத்திலேனும் படுக்கையிலேனும் மடியிலேனும் வைக்கலாகாது.

135. தமிழ் வேதத்தை அன்புடனே நியமமாக ஒதினவர் யஹது பயன் பெறுவர் ?

சிவபெருமானுடைய திருவடிகீழ்ப் பேரின்பத்தை அநுபவிப்பர்.

திருச்சிற்றம்பலம்

சைவவினாவிடை முதற்புத்தகம்
முற்றுப்பெற்றது.

தோத்திரத் திரட்டு

+X+X+

விநாயகக் கடவுள்

மண்ணுல கத்தினிற் பிறவி மாசற
எண்ணிய பொருளெலா மெளிதின் முற்றுறக்
கண்ணுத லுடையதோர் களிற்று மாமுகப்
பண்ணவன் மலரடி பணிந்து போற்றுவாம் 1

உள்ளமெனுங் கூடத்தி லூக்கமெனுந்
தறிநிறுவி யறுகி யாகத்
தள்ளரிய வன்பென்னுந் தொடர்பூட்டி
யிடைப்படுத்தி தறுகட் பாசக்
கள்ளவினைப் பசுபோதக் கவளமிடக்
களித்துண்டு சுருணை யென்னும்
வெள்ளமதம் பொழிசித்தி வேழத்தை
நினைந்துவரு வினைக டர்ப்பாம். 2

சிவபெருமான்

பூமலர் மிசைவரு புனித னாகியோர்
தாமுணர் வரியதோர் தலைமை யெய்தியே
மாமறை முதற்கொரு வடிவ மாகியோன்
காமரு செய்யபூங் கழல்கள் போற்றுவாம் 3

பங்கயன் முகுந்தனும் பரமென் றுன்னியே
தங்களி லிருவருஞ் சமர்செய் துற்றுழி
அங்கவர் வெருவர வங்கி பாயெழு
புங்கவன் மலரடி போற்றி செய்துவர்ம்.

நாரண னென்னுந் தேவு
நான்முகத் தவனு முக்கட்
பூரணன் ருனு மாகிப்
புவிபடைத் தளித்து மர்ற்றி
ஆரண முடிவுந் தேரு
அநாதியா யுயிர்கட் கெல்லாங்
காரண னுய மேலேன்
கழலினை கருத்துள் வைப்பாம். 5

ஏகனே போற்றி யார்க்கும்
ஈசனே போற்றி யம்மை
பாகனே போற்றி மேலாம்
பரஞ்சுட ருருவே போற்றி
மேகமார் களனே போற்றி
விடைமிசை வருவாய் போற்றி
மோகமார் தக்கன் வேள்வி
முடித்திடு முதல்வா போற்றி 6

அம்புயா சனன்மா லின்னும்
 அளப்பருந் திறத்தாய் போற்றி
 நம்பனே போற்றி யெங்கள்
 நாதனே போற்றி கோதில்
 செம்பொனே மணியே போற்றி
 சிவபெரு மானே போற்றி
 எம்பிரான் பேர்ற்றி முக்கண்
 இறைவனே போற்றி போற்றி 7

பொங்கரா வண்க ளாகப்
 புனைதரு புனிதா போற்றி
 அங்கரா கத்திற் பூதி
 அணிந்திடு மாதி போற்றி
 வெங்சரா சலத்தின் வன்றோல்
 வியன்புயம் போர்த்தாய் போற்றி
 சங்கரா பரமா போற்றி
 தாணுவே போற்றி போற்றி. 8

எவ்வெவர் தம்மை யேனும்
 யாவரே யெனினும் போற்றின்
 அவ்வவ ரிடமாக் கொண்டே
 அவர்க்கரு டருவாய் போற்றி

மெய்வரு தெளிவி லுன்னை
 வெளிப்பட வுணர்ந்து னோர்க்குத்
 தெய்வத போக முத்தி
 சிறப்பொடு தருவாய் போற்றி. 9

அம்புய மலர்மே லண்ணல்
 அச்சுத னாதி வானோர்
 தம்பத மெமக்கு நல்குந்
 தற்பரா வென்றே யாரும்
 நம்புறு பொருட்டால் வேதம்
 நவின்றிட வடைந்தோர்க் கெல்லாம்
 உம்பர்தம் பதமு மீயும்
 உலகுடை முதல்வா போற்றி. 10

வேதநா யகனே போற்றி
 விண்ணவர் தலைவா போற்றி
 மாதொரு பாகா போற்றி
 மறுசம யங்கண் மாளப்
 பேதகஞ் செய்வாய் போற்றி
 பிஞ்ஞகா போற்றி யான்செய்
 பாதக மனைத்துந் தீர்க்கும்
 பராபரா போற்றி போற்றி. 11

யாவையும் படைத்தாய் போற்றி
 யாவையுந் துடைப்பாய் போற்றி
 யாவையு மானாய் போற்றி
 யாவையு மல்லாய் போற்றி
 யாவையு மறிந்தாய் போற்றி
 யாவையு மறந்தாய் போற்றி
 யாவையும் புணர்தாய் போற்றி
 யாவையும் பிரிந்தாய் போற்றி. 12

சரண மங்கையோர் பங்குறை சங்கர-சரணஞ்
 சரண மங்கல மாகிய தனிமுதல் சரணஞ்
 சரண மந்திர வடிவமாஞ் சதாசிவ சரணஞ்
 சரண மும்பர்க ணையக பசுபதி சரணம். 13

கல்லாப் பிழையுங் கருதாப்
 பிழையுங் கசிந்துருகி
 நில்லாப் பிழையும் நினையாப்
 பிழையுநின் னேந்தெழுத்தைச்
 சொல்லாப் பிழையுந் துதியாப்
 பிழையுந் தொழாப்பிழையும்
 எல்லாப் பிழையும் பொறுத்தரு
 ளாய்கச்சி யேகம்பனே. 14

சொல்லால் வருங்குற்றஞ் சிந்தனை
 யால்வருந் தோடஞ்செய்த
 பொல்லாத தீவினை பார்வையிற்
 பாவங்கள் புண்ணியநூல்
 அல்லாத கேள்வியைக் கேட்டிடுந்
 தீங்குக ளாயவுமற்
 றெல்லாப் பிழையும் பொறுத்தரு
 ளாய்கச்சி ஏகம்பனே. 15

கொல்லாமற் கொன்றதைத் தின்னாமற்
 குத்திரங் கோள்களவு
 கல்லாமற் கைதவ ரோடிணங்
 காமற் கனவிலும்பொய்
 சொல்லாமற் சொற்னைக் கேளாமற்
 றோகையர் மாயையிலே
 செல்லாமற் செல்வந் தருவாய்
 சிதம்பர தேசிகனே. 16

உமாதேவியார்

செறிதரு முயிர்தொறுந் திகழ்ந்து மன்னிய
 மறுவறு மரனிட மரபின் மேவியே

அறுவகை நெறிகளும் பிறவு மாக்கிய
இறைவிதன் மலரடி இறைஞ்சி யேத்துவாம். 17

மனிதருந் தேவரு மாயா
முனிவரும் வந்துசென்னி
குனிதருஞ் சேவடிக் கோமள
மேகொன்றை வார்சடைமேற்
பனிதருந் திங்களும் பாம்பும்
பகீரதி யும்படைத்த
புனிதரு நீயமென் புந்தியெந்
நாளும் பொருந்துகவே.

நின்று மிருந்துங் கிடந்து
நடந்து நினைப்பதுன்னை
என்றும் வணங்குவ துன்மலர்த்
தாளெழு தாமறையின்
ஒன்று மரும்பொரு ளேயரு
ளேயுமை யேயிமயத்
தன்றும் பிறந்தவ ளேயழி
யாமுத்தி யானந்தமே.

கண்ணிய துன்புகழ் கற்பதுன்
னாமங் கசிந்துபத்தி
பண்ணிய துன்னிரு பாதாம்
புயத்திற் பகலிரவா
நண்ணிய துன்னை நயந்தோ
ரவையத்து நான்முன்செய்த
புண்ணிய மேதென்னம் மேபுவி
யேழையும் பூத்தவளே. .

வவ்விய பாகத் திறைவரு
நீயு மகிழ்ந்திருக்குஞ்
செவ்வியு முங்க டிருமணக்
கோலமுஞ் சிந்தையுள்ளே
அவ்வியந் தீர்த்தென்னை யாண்டபொற்
பாதமு மாகிவந்து
வெவ்விய காலனென் மேல்வரும்
போது வெளிநிற்கவே

கொள்ளேன் மனத்தினின் கோலமல்
லாதன்பர் கூட்டந்தன்னை
விள்ளேன் பரசம யம்விரும்
பேன்வியன் முவுலகுக்

குள்ளே யனைத்தினுக் கும்புறம்
பேயுள்ளத் தேவினைந்த
கள்ளே களிக்குங் களியே
யளியவென் கண்மணியே.

22

மணியே மணியி னொளியே
யொளிரு மணிபுனைந்த
அணியே யணியு மணிக்கழ
கேயணு காதவர்க்குப்
பிணியே பிணிக்கு மருந்தே
யமரர் பெருவிருந்தே
பணியே னொருவரை நிற்பதம்
பாதம் பணிந்தபின்னே.

23

பின்னே திரிந்துன் னடியாரைப்
பேணிப் பிறப்பறுக்க
முன்னே தவங்கண் முயன்றுகொண்
டேன்முதன் மூவருக்கும்
அன்னே யுலகுக் கபிராமி
யென்னு மருமருந்தே
என்னே யினியுன்னை யான்மற
வாமனின் றேத்துவனே.

24

சொல்லும் பொருளு மெனநட
மாடுந் துணைவருடன்
புல்லும் பரிமளப் பூங்கொடி
யேநின் புதுமலர்த்தாள்
அல்லும் பகலுந் தொழுமவர்க்
கேயழி யாவரசுந்
செல்லுந் தவநெறி யுஞ்சிவ
லோகமுஞ் சித்திக்குமே.

25

சபாபதி

உலகெ லாமுணர்ந் தோதற் கரியவன்
நிலவு லாவிய நீர்மலி வேணியன்
அலகில் சோதிய னம்பலத் தாடுவான்
மலர்சி லம்படி வாழ்த்தி வணங்குவாம்.

26

வையகமின் புறநின்ற
மருமலிபொற் பதம்போற்றி
கையவரு நிலைபோற்றி
கருணைமுக மலர் போற்றி
மெய்யிலகு மொளிபோற்றி
விரவியெனை யெடுத்தாண்ட
செய்யதிரு வடிபோற்றி
திருச்சிற்றம்பலம் போற்றி.

27

சிவகாமியம்மை

மன்றின்மணி விளக்கெனலா
 மருவுமுக நகைபோற்றி
 ஒன்றியமங் கலநாணி
 னெளிபோற்றி யுலகும்பர்
 சென்றுதொழ வருள்சரக்குஞ்
 சிவகாம சுந்தரீதன்
 நின்றதிரு நிலைபோற்றி
 நிலவுதிரு வடிபோற்றி.

28

தக்கிணமுர்த்தி

கல்லாலின் புடையமர்ந்து நான்மறையா
 றங்கமுதற் கற்ற கேள்வி
 வல்லார்க டு ல்வருக்கும் வாக்கிறந்த
 பூரணமாய் மறைக்கப் பாலாய்
 எல்லாமா யல்லதுமா யிருந்ததனை
 யிருந்தபடி யிருந்துகாட்டிச்
 சொல்லாமற் சொன்னவரை நினையாமல்
 நினைந்துபவத் தொடக்கை வெல்வாம்

வைரவக் கடவுள்

பரமனை மதித்திடாப் பங்கு யாசனன்
 ஒருதலை கிள்ளியே யொழிந்த வானவர்
 குருதியு மகந்தையுங் கொண்டு தண்டமுன்
 புரிதரு வடுகனைப் பேர்ற்றி செய்குவாம்.

வீரபத்திரக் கடவுள்

அடைந்தவி யுண்டிடு மமரர் யாவரும்
 முடிந்திட வெருவியே முனிவர் வேதியர்
 உடைந்திட மாமக மொடியத் தக்கனைத்
 தடிந்திடு சேவகன் சரணம் போற்றுவாம். 31

கப்பிரமணியக் கடவுள்

முவிரு முகங்கள் போற்றி
 முகம்பொழி கருணை போற்றி
 ஏவருந் துதிக்க நின்ற
 வீராறுதோள் போற்றி காஞ்சி
 மாவடி வைகுஞ் செவ்வேன்
 மலரடி போற்றி யன்னுள்
 சேவலு மயிலும் போற்றி
 திருக்கைவேல் போற்றி போற்றி. 32

தோத்திரத் திரட்டு

அருவமு முருவு மாகி

அனாதியாய்ப் பலவா யொன்றாய்ப்

பிரமமாய் நின்ற சோதிப்

பிழம்பதோர் மேனி யாகக்

கருணைகூர் முகங்க ளாறுங்

சரங்கள்பன் விரண்டுங் கொண்டே

ஒருதிரு முருகன் வந்தாங்

குதித்தன னுலக முய்யு

33

முழுமதி யன்ன வாறு

முகங்களு முந்தான் காரும்

விழிகள் னருளும் வேலும்

வேறுள படையின் சீரும்

அழகிய கரமீ ராறும்

அணிமணித் தண்டை யார்க்குஞ்

செழுமல ரடியுங் கண்டான்

அவன்றவஞ் செப்பற் பாற்றே. 34

முண்டக மலர்ந்த தன்ன

மூவிரு முகமுங் கண்ணுங்

குண்டல நிரையுஞ் செம்பொன்

மவுலியுங் கோல மார்பும்

தோத்திரத் திரட்டு

எண்டரு கரமீ ராறும்

இலங்கெழிற் படைகள் யாவுந்

தண்டையுஞ் சிலம்பு மார்க்குஞ்

சரணமுந் தெரியக் கண்டான். 35

வீறு கேதனம் வச்சிர மங்குசம் விசிகம்

மாறி லாதவே லபயமே வலமிடம் வரதம்

ஏறு பங்கய மணிமழுத் தண்டுவில் லிசைந்த

ஆறி ரண்டுகை யறுமுகங் கொண்டு வேளடைந்தான்.

எங்க னும்பணி வதனங்க ளெங்கணும் விழிகள்

எங்க னுந்திருக் கேள்விக ளெங்கணும் கரங்கள்

எங்க னுந்திருக் கழலடி யெங்கணும் வடிவம்

எங்க னுஞ்செறிந் தருஞ்செயு மறுமுகத் திறைக்கே. 37

மூவர்கண் முதல்வன் வந்தான்

முக்கணன் குமரன் வந்தான்

மேவலர் மடங்கல் வந்தான்

வேற்படை வீரன் வந்தான்

ஏவருந் தெரித நேற்றா

திருந்திடு மொருவன் வந்தான்

தேவர்க டேவன் வந்தான்

என்றன சின்ன மெல்லாம். 38

கந்தநம வைந்துமுகர் தந்தமுரு
 கேசநம் கங்கை யுமைதன்
 மைந்தநம பன்னிரு புயத்தநம
 நீபமலர் மாலை புனையுந்
 தந்தைநம வாறுமுக வாதிநம
 சோதிநம தற்பர மதாம்
 எந்தைநம வென்றுமினே யோய்நம
 குமாரநம வென்று தொழுதார். 39

விரிஞ்சன்மா நேவு ராலும்,
 வெலற்கரும் விறலோ னுகிப்
 பெருஞ்சுரர் பதமும் வேத
 வொழுக்கமும் பிறவும் மாற்றி
 அருஞ்சிறை யவர்க்குச் செய்த
 அவுணர்கோ னுவி கொள்வான்
 பரஞ்சுட ருருவாய் வந்த
 குமரனைப் பணிதல் செய்வாம். 40

மாயையின் வலியோ னுகி.
 மால்முத லோரை வென்றே
 ஆயிரத் தோரெட் டண்டம்
 அரசு செய் துகநூற் றெட்டுக்

காயம தழிவின் றுகிக்
 கடவுளர்க் கலக்கண் செய்த
 தீயசூர் முதலேச் செற்ற
 குமீரன்றான் சென்னி வைப்பாம். 41

ஆறுமா முகப்பிரா னன்றி யீவ்விடை
 வேறொரு துணையிலை மெய்ம்மை யீதெனத்
 தேறின னவனடி சிந்தை செய்தனன்
 மாறிழி யருவிநீர் வழியுங் கண்ணினான். 42

நண்ணினர்க் கினியா யோலம்
 ஞானநா யகனே யோலம்
 பண்ணவர்க் கிறையே யோலம்
 பரஞ்சுடர் முதலே யோலம்
 எண்ணுதற் கரியா யோலம்
 யாவையும் படைத்தா யோலங்
 கண்ணுதற் பெருமா னல்குங்
 கடவுளே யோல மோலம். 43

தேவர்க டேவே யோலஞ்
 சிறந்த சிற் பரனே யோலம்
 மேவலர்க் கிடியே யோலம்
 வேற்படை விமலா வோலம்

பாவலர்க் கெனியா யோலம்
பன்னிரு புயத்தா யோலம்
மூவரு மாகி நின்ற
மூர்த்தியே யோல மோலம்.

44

புன்னெறி யதனிற் செல்லும்
போக்கினை விலக்கி மேலாம்
நன்னெறி யொழுகச் செய்து
நலையறு காட்சி நல்கி
என்னையு மடிய னாக்கி
யிருவினை நீக்கி யாண்ட
பன்னிரு தடந்தோள் வள்ளல்
பாதபங் கயங்கள் போற்றி.

45

துய்யதோர் மறை களாலுந்
துதித்திடற் கரிய செவ்வேள்
செய்யபே ரடிகள் வாழ்க
சேவலும் மயிலும் வாழ்க
வெய்யசூர் மார்பு கீண்ட
வேற்படை வாழ்க வன்னான்
பொய்யில்சீ ரடியார் வாழ்க
வாழ்கவிப் புவன மெல்லாம்.

46

ஆறிரு தடந்தோள் வாழ்க
அறுமுகம் வாழ்க வெற்பைக்
கூறுசெய் தனிவேல் வாழ்க
குக்குடம் வாழ்க செவ்வேள்
ஏறிய மஞ்ஞை வாழ்க
யானைதன் னணங்கு வாழ்க
மாறிலா வள்ளி வாழ்க
வாழ்கசீ ரடியா ரெல்லாம்.

47

வெண்பா

குன்ற மெறிந்தாய் குரைகடலிற் சூர்தடிந்தாய்
புன்றலைய பூதப் பொருபடையாய்—என்றும்
இளையர் யழகியா யேறார்ந்தா னேறே
உளையாயென் னுள்ளத் துறை.

48

குன்ற மெறிந்ததுவும் குன்றப்போர் செய்ததுவும்
அன்றங் கமரரிடர் தீர்த்ததுவும்—இன்றென்னைக்
கைவிடா நின்றதுவுங் கற்பொதும்பிற் காத்ததுவும்
மெய்விடா வீரன்கை வேல்.

49

வீரவே றுரைவேல் விண்ணோர் சிறைமீட்ட
தீரவேல் செவ்வே டிருக்கைவேல்—வாரி
குளித்தவேல் கொற்றவேல் சூர்மார்புங் குன்றுந்
துளைத்தவே லுண்டே துணை.

50

இன்ன மொருகா லெனதிடும்பைக் குன்றுக்குக்
கொன்ன வில்வேற்குர் தடிந்தகொற்றவா—முன்னம்
பனிவேய் நெடுங்குன்றம் பட்டுருவத் தொட்ட
தனிவேலை வாங்கத் தகும். 51

உன்னை யொழிய வொருவரையும் நம்புகிலேன்
பின்னை யொருவரையான் பின்செல்லேன்-பன்னிருகைக்
கோலப்பா வாளைர் கொடியவினை தீர்த்தருளும்
வேலப்பா செந்திவாழ் வே. 52

அஞ்சமுகந் தோன்றி லாறுமுகம் தோன்றும்
வெஞ்சமரந் தோன்றில் வேல்தோன்றும் — நெஞ்சில்
ஒருகா னினைக்கி லிருகாலுந் தோன்றும்
மூருகாவென் னோதுவார் முன். 53

முருகனே செந்தி முதல்வனே மாயோன்
மருகனே யீசன் மகனே—ஒருகைமுகன்
றம்பியே நின்னுடைய தண்டைக்கர் லெப்பொழுதும்
நம்பியே கைதொழுவே னான். 54

திருவடி யுந்தண்டை யுஞ்சிலம்
புஞ்சிலம் பூடுருவப்
பொருவடி வேலுங் கடம்புந்
தடம்புய மாறிரண்டும்

மருவடி வான வதனங்க
ளாறு மலர்க்கண்களும்
குருவடி வாய்வந்தென் னுள்ளங்
குளிநக் குதிகொண்டவே. 55

செங்கே ழுடுத்த சினவடி
வேலுந் திருமுகமும்
பங்கே நிரைத்தநற் பன்னிரு
தோளும் பதுமமலர்க்
கொங்கே தரளஞ் சொரியுஞ்செங்
கோடைக் குமரனென
எங்கே நினைப்பினு மங்கேயென்
முன்வந் தெதிர்நிற்பனே. 56

குலம் பிடித்தெம பாசஞ்
சுழற்றித் தொடர்ந்துவருங்
காலன் றனக்கொரு காலுமஞ்
சேன்கடன் மீதெழுந்த
ஆலங் குடித்த பெருமான்
குமார னறுமுகவன்
வேலுந் திருக்கையு முண்டே
நமக்கொரு மெய்த்துணையே 57

நாளென் செய்யுவினை தானென்
 செயுமெனை நாடிவந்த
 கோளென் செயுங்கொடுங் கூற்றென்
 செயுங்கும ரேசசீரு
 தாளுஞ் சிலம்புஞ் சதங்கையுந்
 தண்டையுஞ் சண்முகமுந்
 தோளுங் கடம்பு மெனக்குமுன்
 எனவந்து தோன்றிடினே.

58

வெட்டுங் கடாமிசைத் தோன்றும்வெங்
 கூற்றன் விடுங்கயிற்றூற்
 கட்டும் பொழுது விடுவிக்க
 வேண்டுங் கராசலங்கள்
 எட்டுங் குலகிரி யெட்டும்விட்
 டோடவெட் டாதுவெளி
 மட்டும் புதைய விரிக்குங்
 கலாப மயூரத்தனே.

59

விழிக்குத் துணைதிரு மென்மலர்ப்
 பாதங்கள் மெய்மைகுன்று
 மொழிக்குத் துணைமுரு காவெனு
 நாமங்கண் முன்புசெய்த
 பழிக்குத் துணையவன் பன்னிரு
 தோளும் பயந்ததனி
 வழிக்குத் துணைவடி வேலுஞ்செங்

கோடன் மயூரமுமே.
 சேந்தனைக் கந்தனைச் செங்கோட்டு
 வெற்பனைச் செஞ்சுடர்வேல்
 வேந்தனைத் செந்தமிழ் நூல்விளித்
 தோனை விளங்குவள்ளி
 காந்தனைக் கந்தக் கடம்பனைக்
 கார்மயில் வாகனனைச்
 சாந்துனைப் போது மறவா
 தவர்க்கொரு தாழ்விலையே.

61

குமரா சரணஞ் சரணமென்
 றண்டர் குழாந்துதிக்கும்
 அமரா வதியிற் பெருமா
 டிருமுருக மாறுங்கண்ட
 தமராகி வைகுந் தனியான
 ஞான தபோதனர்க்கிங்
 கெமராசன் விட்ட கடையேடு
 வந்தினி யென்செய்யுமே.

62

மாலோன் மருக்கை மன்றாடி
 மைந்தனை வானவர்க்கு
 மேலான தேவனை மெய்ஞ்ஞான
 தெய்வத்தை மேதினியிற்

சேலார் வயற்பொழிற் செங்கோ
டனைச்சென்று கண்டுதொழ
நாலா யிரங்கண் படைத்தில
னையந்த நான்முகனே.

63

திருநந்திதேவர்

ஐயிரு புராணநா லமலற் கோதியுஞ்
செய்யபன் மறைகளுந் தெரிந்து மாயையான்
மெய்யறு சூழ்புகல் வியாத னீட்டிய
கையடு நந்திதன் கழல்கள் போற்றுவாம். 64

திருஞானசம்பந்தமுர்த்திநாயனார்

பண்டைவல் வினையினாற் பாயு டுத்துழல்
குண்டரை வென்றுமுன் கூடல், வைகியே
வெண்டிரு நீற்றொளி விளங்கச் செய்துடு
தண்டமிழ் விரகன்மெய்த் தாள்கள் போற்றுவாம். 65

திருநாவுக்கரசுநாயனார்

பொய்யுரை நூல்சில புகலுந் தீயமண்
கையர்கள் பிணித்துமுன் கடல கத்திடு
வெய்யகற் றேணியாய் மிதப்ப மேற்படு
துய்யசொல் லரசர்தா டொழுது போற்றுவாம்.

சுந்தரமூர்த்திநாயனார்

வறந்திடு பொய்கைமுன் னிரம்ப மற்றவண்
உறைந்திடு முதலைவந் துதிப்ப வன்னதால்
இறந்திடு மகன்வளர்ந் தெய்தப் பாடலொன்
றறைந்திடு சுந்தர னடிகள் போற்றுவாம். 67

மாணிக்கவாசகசுவாமிகள்

சுந்தமொ டுயிர்படுங் கணபங் கம்மெனச்
சிந்தைகொள் சாக்கியர் தியங்க மூகராய்
முந்தொரு மூகையை மொழிவித் தெந்தைபால்
வந்திடு மடிகளை வணக்கஞ் செய்குவாம். 68

அறுபத்துமூவர்

தத்து மூதெயின் மூன்றுந் தழலெழ
முத்து மூரன் முகிழ்த்த நிராமய
சித்து மூர்த்திதன் ருளினை சேரறு
பத்து மூவர் பதமலர் போற்றுவாம் 69

சண்டேசரர்

மனாதிசைக் கெட்டாத பரமா னந்த
வாழ்வினையங் கோரிலிங்க மணலாற் கூப்பித்

தனாதிதயந் தனிநின்றுந் தாபித் தான்பால்
 தழைத்தவன்பர் லாட்டவந்து தடுக்கத்தாதை
 ளனாதவன்ற னிருபதமு மழுவாற் றுண்டித்
 திகழ்ந்தவனைப் பரபதத்து ளிருத்தித் தானும்
 பினாகியரு ளடைந்தவிறச் சண்டே சன்றாள்
 பிரசமல ரிறைத்திறைஞ்சிப் பரசு வாமே. 70

சரஸ்வதி

தாவறு முலகெலாந் தந்த நான்முகத்
 தேவுதன் றுணைவியாய்ச் செறிந்த பல்லுயிர்
 நாவுதொ றிருந்திடு நலங்கொள் வாணிதன்
 பூவடி முடிமிசைப் புனைந்து போற்றுவாம் 71

சேக்கிழார்நாயனார்

தூக்கு சீர்த்திருத் தொண்டத் தொகைவிரி
 வாக்கி னாற்சொல்ல வல்ல பிரானெங்கள்
 பாக்கி யப்பய னாப்பதி குன்றைவாழ்
 சேக்கி ழானடி சென்னியி ருத்துவாம். 72

திருச்சிற்றம்பலம்

தோத்திரத் திரட்டு முற்றுப்பெற்றது.

சிவமயம்

சீர்பூத்த கருவிநா னுணர்ச்சி தேங்கச்
 சிவம்பூத்த நிகமாக மங்க ளோங்கப்
 பார்பூத்த புறச்சமய விருள்ச னங்கப்
 பரம்பூத்த னைவநீயை பாரோர் தாங்கப்
 போர்பூத்த சிவானந்தத் தினிது தூங்கப்
 பிறைபூத்த சடைமேனலிப் பிரானார் தந்த
 வார்பூத்த ஹிலிச்சை தொழிலென் றேறு
 மதம்பூத்த விநாயகனருள் வணங்கி வாழ்வாம்

— மீலம் ஆறுமுகநாவலர்



வாழ்குகில் வழாநு பெங்க
 மலிவளஞ் சுரக்க மன்னன்
 கோன்முறை அரசு பெங்க
 குறைவினா துயிர்கள் வாழ்க
 நான்மறை பறங்க ளோங்க
 நற்றவம் வேள்வி மல்க
 மேன்மைகொள் சைவநீதி
 விளங்குக உன் பெல்லாம்.

விலை : ரூ. 1-00